

ಶ್ರೀ ಬಿ. ಬಸವಲಿಂಗಪ್ಪ.—ಇದರ ಬಗ್ಗೆ ಆಗಲೇ ಹೇಳಿದ್ದೇನೆ. ಹೌಸಿಂಗ್‌ಬೋರ್ಡ್ ಬಗ್ಗೆ ಸರ್ಕಾರದ ನೀತಿಗೆ ಅನುಗುಣವಾಗಿ ಪುನಃ ಏನು ಒಂದು ವ್ಯವಸ್ಥೆಯನ್ನು ನಿರೂಪಿಸುತ್ತೇವೋ ಅಗ್ಗೆ ಇವೆಲ್ಲವನ್ನೂ ಪರಿಶೀಲನೆಗೆ ತೆಗೆದುಕೊಳ್ಳಬಹುದು.

ಅಧ್ಯಕ್ಷರು.—ಇದರಲ್ಲಿರುವ ಮಾನ್ಯ ಎಚ್. ಟಿ. ಕೃಷ್ಣಪ್ಪನವರ ಎರಡನೇ ಗಮನ ಸೆಳೆಯುವ ಸೂಚನೆಂನ್ನು ಸೋಮವಾರ ತೆಗೆದುಕೊಳ್ಳುತ್ತೇನೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಆಗಲಿ.

Re : Death of a boy in Sandur Palace

ಶ್ರೀ ಕಾಣೋಡು ತಿಮ್ಮಪ್ಪ.—ಸೊಂಡೂರಿನ ಅರಮನೆಯಲ್ಲಿ ಒಬ್ಬ ಹುಡುಗನ ಕೊಲೆಯಾಗಿದೆ. ಅದರ ಬಗ್ಗೆ ಕಾಲ್ ಅಟೆನ್‌ಷನ್ ನೋಟೀಸು ಕಳುಹಿಸಿದ್ದೇನೆ. ಆ ಬಗ್ಗೆ ಯಾವಾಗ ತೆಗೆದುಕೊಳ್ಳುತ್ತೀರಿ?

ಅಧ್ಯಕ್ಷರು.—ಅದನ್ನು ನೋಡುತ್ತೇನೆ.

Re : Stoppage of drought Relief work at Gulbarga

ಶ್ರೀ ಬಾಪೂಗೌಡ ರಾಯಪ್ಪ.—ಗುಲ್ಬರ್ಗಾದಲ್ಲಿ ಈಗ ಒಂದು ತಿಂಗಳಿಂದಲೂ ಬರಗಾಲ ಕೆಲಸ ನಿಂತು ಹೋಗಿದೆ, ಏನೂ ಕೆಲಸ ನಡೆಯುತ್ತಾ ಇಲ್ಲ. ಈ ಬಗ್ಗೆ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ.

ಅಧ್ಯಕ್ಷರು.—ಬರಗಾಲ ಪ್ರದೇಶಕ್ಕೆ ೬೩ ಕೋಟಿ ರೂಪಾಯಿ ಖರ್ಚು ಮಾಡಿದ್ದರೂ ಕೂಡ ಇನ್ನೂ ಸಮಾಧಾನವಿಲ್ಲ ಎಂದರೆ ಹೇಗೆ?

ಶ್ರೀ ಬಾಪೂಗೌಡ ರಾಯಪ್ಪ.—ನಾನು ಹೇಳುವ ವಿಷಯ ಏನೆಂದರೆ ಅಲ್ಲಿ ಸುಮಾರು ಒಂದು ಸಾವಿರ ಮಂದಿ ಡಿಪ್ಲೊಮಾ ಹೋಲ್ಡಿಂಗ್ ಮತ್ತು ಇಂಜಿನಿಯರ್ಸ್ ನಿರ್ದೋಗಿಗಳಾಗಿದ್ದಾರೆ. ಅಲ್ಲಿ ವೋಜರ್ ಇರಿಗೇಷನ್ ಕೆಲಸ ನಡೆಯುತ್ತಾ ಇಲ್ಲ ಎಂದು ನನಗೆ ಟೆಲಿಗ್ರಾಂ ಬಂದಿದೆ.

ಅಧ್ಯಕ್ಷರು.—ಅದನ್ನು ಕಾಲ್ ಅಟೆನ್‌ಷನ್ ನೋಟೀಸ್ ಆಗಿ ಪರಿವರ್ತನೆ ಮಾಡಿದ್ದೇನೆ.

ಶ್ರೀ ಬಾಪೂಗೌಡ ರಾಯಪ್ಪ.—ಅಧ್ಯಕ್ಷರೇ, ಕಂದಾಯ ಮಂತ್ರಿಗಳು ಈ ಬಗ್ಗೆ ಉತ್ತರ ಹೇಳಲು ತಯಾರಿದ್ದಾರೆ. ದಯವಿಟ್ಟು ಉತ್ತರ ಕೊಡಿಸಿಕೊಡಬೇಕು.

ಅಧ್ಯಕ್ಷರು.—ಹಾಗಾಗುವುದಿಲ್ಲ. ಆ ವಿಷಯ ಬಂದಾಗ ನೋಡುತ್ತೇನೆ.

Re : Sale of three Buildings belonging to Mysore Palace

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಅಧ್ಯಕ್ಷರೇ, ಈಗಾಗಲೇ ಈ ಬಗ್ಗೆ ಮನವರಿಕೆ ಮಾಡಿಕೊಂಡಿದ್ದೇನೆ. ಅದು ಏನೆಂದರೆ ಮೈಸೂರು ಅರಮನೆಗೆ ಸೇರಿದಂಥ ೩ ಅರಮನೆಗಳ ಕಟ್ಟಡಗಳನ್ನು ಮಾರಾಟ ಮಾಡುವುದರ ವಿಷಯದ ಬಗ್ಗೆ ಹೇಳಬೇಕಾಗಿದೆ.

ಅಧ್ಯಕ್ಷರು.—ಆ ಅಲ್ಲ ಕಾಲಾವಧಿ ಪ್ರಶ್ನೆಯನ್ನು ಸರಕಾರಕ್ಕೆ ಕಳುಹಿಸಿದ್ದೇನೆ. ಅದಕ್ಕೆ ಉತ್ತರ ಬಂದ ತಕ್ಷಣ ಅಚ್ಚಡಾದಲ್ಲಿ ಹಾಕಿಸುತ್ತೇನೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಅಧ್ಯಕ್ಷರೇ, ನಾನು ಕೇಳಿರತಕ್ಕಂಥ ಪ್ರಶ್ನೆಗಳೆಲ್ಲಾ ಈಗಿನ ಪ್ರಶ್ನೆಗಳಿಂದ ಮೊದಲದೇಯದಾಗಿರಬಹುದು ಅಥವಾ ಎರಡದೇಯದಾಗಿರಬಹುದು. ಅದಕ್ಕೆ ಉತ್ತರ ಬರವುದು ಇಷ್ಟು ನಿಧಾನವಾದರೆ ಹೇಗೆ? ಈ ಪ್ರಶ್ನೆ ಬಹಳ ಪ್ರಾಮುಖ್ಯವಾದುದು.

ಅಧ್ಯಕ್ಷರು.—ಹಾಗಾದರೆ ಈಗ ಹಾಕಿರತಕ್ಕಂಥ ಪ್ರಶ್ನೆಗಳು ಪ್ರಾಮುಖ್ಯವಾದುವು ಅಲ್ಲವೆ? ತಾವು ಹೇಳುವುದನ್ನು ನೋಡಿಸಿರ ನೀವು ಹೇಳಿದುದು ಒಂದು ಮಾತ್ರ ಇಂಪಾರ್ಟೆನ್ಸ್ ಇದೆ ಎಂದು ಮನವರಿಕೆಯಾಗುತ್ತದೆ.